
Vasishthamuniproktam Trailokyavijayakavacha Stotram

ವಸಿಷ್ಠಮುನಿಪ್ರೋಕ್ತಂ ತ್ರೈಲೋಕ್ಯವಿಜಯಕವಚಸ್ತೋತ್ರಂ

Document Information



Text title : Vasishthamuniproktam Trailokyavijayakavacha Stotram

File name : vasiShThamuniproktaMtrailokyavijayakavachastotram.itx

Category : vishhnu, vishnu, krishna, brahmANDapurANa, kavacha, stotra

Location : doc_vishhnu

Proofread by : PSA Easwaran

Description/comments : brahmANDapurANa | madhyabhAga | upoddhAta | adhyAya 33/1-36||

Latest update : October 1, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 1, 2024

sanskritdocuments.org

ವಸಿಷ್ಠಮುನಿಪ್ರೋಕ್ತಂ ತ್ರೈಲೋಕ್ಯವಿಜಯಕವಚಸ್ತೋತ್ರಂ



ಸಗರ ಉವಾಚ .

ಶ್ರುತಂ ಸರ್ವಂ ಮುನಿಶ್ರೇಷ್ಠ ಕೀರ್ತ್ಯಮಾನಂ ತ್ವಯಾ ವಿಭೋ .

ಕವಚಂ ವದ ಸರ್ವತ್ರ ತ್ರೈಲೋಕ್ಯವಿಜಯಪ್ರದಂ .. 2, 33.1..

ವಸಿಷ್ಠ ಉವಾಚ .

ಶೃಣು ವತ್ಸ ಪ್ರವಕ್ಷ್ಯಾಮಿ ಕವಚಂ ಪರಮಾದ್ಭುತಂ .

ಮಂತ್ರಂ ಚ ಸಿದ್ಧಿದಂ ಶಶ್ವತ್ಸಾಧಕಾನಾಂ ಸುಖಾವಹಂ .. 2, 33.2..

ಗೋಪೀಜನವದಸ್ಯಾಂತೇ ವಲ್ಲಭಾಯ ಸಮುಚ್ಚರೇತ್ .

ಸ್ವಾಹಾಂತೋಽಯಂ ಮಹಾಮಂತ್ರೋ ದಶಾಣೋ ಭುಕ್ತಿಮುಕ್ತಿದಃ .. 2, 33.3..

ಸದಾಶಿವಸ್ತ್ವಸ್ಯ ಋಷಿಃ ಪಂಕ್ತಿಶ್ಚಂದ ಉದಾಹೃತಂ .

ದೇವತಾ ಕೃಷ್ಣ ಉದಿತೋ ವಿನಿಯೋಗೋಽಖಿಲಾಪ್ತಯೇ .. 2, 33.4..

ತ್ರೈಲೋಕ್ಯವಿಜಯಸ್ಯಾಥ ಕವಚಸ್ಯ ಪ್ರಜಾಪತಿಃ .

ಋಷಿಶ್ಚಂದಶ್ಚ ಜಗತೀ ದೇವೋ ರಾಜೇಶ್ವರಃ ಸ್ವಯಂ .. 2, 33.5..

ತ್ರೈಲೋಕ್ಯವಿಜಯಪ್ರಾಪ್ತೌ ವಿನಿಯೋಗಃ ಪ್ರಕೀರ್ತಿತಃ .

ಪ್ರಣವೋ ಮೇ ಶಿರಃ ಪಾತು ಶ್ರೀಕೃಷ್ಣಾಯ ನಮಃ ಸದಾ .. 2, 33.6..

ಪಾಯಾತ್ಮಪಾಲಂ ಕೃಷ್ಣಾಯ ಸ್ವಾಹೇತಿ ಸತತಂ ಮಮ .

ಕೃಷ್ಣೇತಿ ಪಾತು ನೇತ್ರೇ ಮೇ ಕೃಷ್ಣಸ್ವಾಹೇತಿ ತಾರಕಾಂ .. 2, 33.7..

ಹರಯೇ ನಮ ಇತ್ಯೇಷ ಭೂಲತಾಂ ಪಾತು ಮೇ ಸದಾ .

ಓಂ ಗೋವಿಂದಾಯ ಸ್ವಾಹೇತಿ ನಾಸಿಕಾಂ ಪಾತು ಸಂತತಂ .. 2, 33.8..

ಗೋಪಾಲಾಯ ನಮೋ ಗಂಡಂ ಪಾತು ಮೇ ಸತತಂ ಮನುಃ .

ಕ್ಷೀಂ ಕೃಷ್ಣಾಯ ನಮಃ ಕರ್ಣೌಂ ಪಾತು ಕಲ್ಪತರುರ್ಮಮ .. 2, 33.9..

ಶ್ರೀಂ ಕೃಷ್ಣಾಯ ನಮಃ ಪಾತು ನಿತ್ಯಂ ಮೇಽಧರಯುಗ್ಮಕಂ .

ಓಂ ಗೋಪೀಶಾಯ ಸ್ವಾಹೇತಿ ದಂತಪಂಕ್ತಿಂ ಮಮಾವತು .. 2, 33.10..

ಶ್ರೀಕೃಷ್ಣೇತಿ ರದಚ್ಚಿದ್ರಂ ಪಾತು ಮೇ ತ್ಯಕ್ತರೋ ಮನುಃ .

ಓಂ ಶ್ರೀಕೃಷ್ಣಾಯ ಸ್ವಾಹೇತಿ ಜಿಹ್ವಿಕಾಂ ಪಾತು ಮೇ ಸದಾ .. 2, 33.11..

ರಾಮೇಶ್ವರಾಯ ಸ್ವಾಹೇತಿ ತಾಲುಕಂ ಪಾತು ಮೇ ಸದಾ .

ರಾಧಿಕೇಶಾಯ ಸ್ವಾಹೇತಿ ಕಂಠಂ ಮೇ ಪಾತು ಸರ್ವದಾ .. 2, 33.12..

ನಮೋ ಗೋಪೀಗಣೇಶಾಯ ಗ್ರೀವಾಂ ಮೇ ಪಾತು ಸರ್ವದಾ .
 ಓಂ ಗೋಪೇಶಾಯ ಸ್ವಾಹೇತಿ ಸ್ಕಂಧೌ ಪಾತು ಸದಾ ಮಮ .. 2, 33.13..
 ನಮಃ ಕಿಶೋರವೇಷಾಯ ಸ್ವಾಹಾ ಪೃಷ್ಠಂ ಮಮಾವತು .
 ಉದರಂ ಪಾತು ಮೇ ನಿತ್ಯಂ ಮುಕುಂದಾಯ ನಮೋ ಮನುಃ .. 2, 33.14..
 ಹ್ರೀಂ ಶ್ರೀಂಕ್ಷೀಂಕೃಷ್ಣಾಯ ಸ್ವಾಹಾ ಕಠೌ ಪಾತು ಸದಾ ಮಮ .
 ಓಂ ವಿಷ್ಣವೇ ನಮಃ ಸ್ವಾಹಾ ಬಾಹುಯುಗ್ಮಂ ಮಮಾವತು .. 2, 33.15..
 ಓಂ ಹ್ರೀಂಭಗವತೇ ಸ್ವಾಹಾ ನಖಪಂಕ್ತಿಂ ಮಮಾವತು .
 ನಮೋ ನಾರಾಯಣಾಯೇತಿ ನಖರಂಧ್ರಂ ಮಮಾವತು .. 2, 33.16..
 ಓಂ ಹ್ರೀಂಶ್ರೀಂಪದ್ಮನಾಭಾಯ ನಾಭಿಂ ಪಾತು ಸದಾ ಮಮ .
 ಓಂ ಸರ್ವೇಶಾಯ ಸ್ವಾಹೇತಿ ಕೇಶಾನ್ಮಮ ಸದಾವತು .. 2, 33.17..
 ನಮಃ ಕೃಷ್ಣಾಯ ಸ್ವಾಹೇತಿ ಬ್ರಹ್ಮರಂಧ್ರಂ ಸದಾವತು .
 ಓಂ ಮಾಧವಾಯ ಸ್ವಾಹೇತಿ ಭಾಲಂ ಮೇ ಸರ್ವದಾವತು .. 2, 33.18..
 ಓಂ ಹ್ರೀಂಶ್ರೀಂರಸಿಕೇಶಾಯ ಕಟಿಂ ಮಮ ಸದಾವತು .
 ನಮೋ ಗೋಪೀಜನೇಶಾಯ ಊರೂ ಪಾತು ಸದಾ ಮಮ .. 2, 33.19..
 ಓಂ ನಮೋ ಧೈತ್ಯನಾಶಾಯ ಸ್ವಾಹೇತ್ಯವತು ಜಾನುನೀ .
 ಯಶೋದಾನಂದನಾಯೇತಿ ನಮೋಽನ್ತೋ ಜಂಘಕೇವತು .. 2, 33.20..
 ರಾಸಾರಂಭಪ್ರಿಯಾಯೇತಿ ಸ್ವಾಹಾಂತೋ ಹ್ರೀಂ ಮಮಾವತು .
 ವೃಂದಾಪ್ರಿಯಾಯ ಸ್ವಾಹೇತಿ ಸಕಲಾಂಗಾನಿ ಮೇವತು .. 2, 33.21..
 ಪರಿಪೂರ್ಣಮನಾಃ ಕೃಷ್ಣಃ ಪ್ರಾಚ್ಯಾಂ ಮಾಂ ಸರ್ವದಾವತು .
 ಸ್ವಯಂ ಗೋಲೋಕನಾಥೋ ಮಾಮಾಗ್ನೇಯ್ಯಾಂ ದಿಶಿ ರಕ್ಷತು .. 2, 33.22..
 ಪೂರ್ಣಬ್ರಹ್ಮಸ್ವರೂಪಶ್ಚ ದಕ್ಷಿಣೇ ಮಾಂ ಸದಾವತು .
 ನೈರ್ಋತ್ಯಾಂ ಪಾತು ಮಾಂ ಕೃಷ್ಣಾಃ ಪಶ್ಚಿಮೇ ಪಾತು ಮಾಂ ಹರಿಃ .. 2, 33.23..
 ಗೋವಿಂದಃ ಪಾತು ವಾಯವ್ಯಾಮುತ್ತರೇ ರಸಿಕೇಶ್ವರಃ .
 ಐಶಾನ್ಯಾಂ ಮೇ ಸದಾ ಪಾತು ವೃಂದಾವನವಿಹಾರಕೃತ್ .. 2, 33.24..
 ವೃಂದಾಪ್ರಾಣೇಶ್ವರಃ ಶಶ್ವತ್ಪಾತು ಮಾಮೂರ್ಧ್ವದೇಶತಃ .
 ಸದೈವ ಮಾಮಧಃ ಪಾತು ಬಲಿಧ್ವಂಸೀ ಮಹಾಬಲಃ .. 2, 33.25..
 ಜಲೇ ಸ್ಥಲೇ ಚಾಂತರಿಕ್ಷೇ ನೃಸಿಂಹಃ ಪಾತು ಮಾಂ ಸದಾ .
 ಸ್ವಪ್ನೇ ಜಾಗರಣೇ ಚೈವ ಪಾತು ಮಾಂ ಮಾಧವಃ ಸ್ವಯಂ .. 2, 33.26..
 ಸರ್ವಾಂತರಾತ್ಮಾ ನಿರ್ಲಿಪ್ತಃ ಪಾತು ಮಾಂ ಸರ್ವತೋ ವಿಭುಃ .
 ಇತಿ ತೇ ಕಥಿತಂ ಭೂಪ ಸರ್ವಾಘೌಘವಿನಾಶನಂ .. 2, 33.27..
 ತ್ರೈಲೋಕ್ಯವಿಜಯಂ ನಾಮ ಕವಚಂ ಪರಮೇಶಿತುಃ .
 ಮಯಾ ಶ್ರುತಂ ಶಿವಮುಖಾತ್ಪವಕ್ತವ್ಯಂ ನ ಕಸ್ಯಚಿತ್ .. 2, 33.28..

(ಫಲಶ್ರುತಿಃ)ಗುರುಮಭ್ಯರ್ಚ್ಯ ವಿಧಿವತ್ಕವಚಂ ಧಾರಯೇತ್ತು ಯಃ .

ಕಂಠೇ ವಾ ದಕ್ಷಿಣೇ ಬಾಹೌ ಸೋಽಪಿ ವಿಷ್ಣುರ್ನ ಸಂಶಯಃ .. 2, 33.29..

ಸ ಸಾಧಕೋವಸದ್ಯತ್ ತತ್ರ ವಾಣೀರಮೇ ಸ್ಥಿತೇ .

ಯದಿ ಸ್ಯಾತ್ಸಿದ್ಧಕವಚೋ ಜೀವನ್ಮುಕ್ತೋ ನ ಸಂಶಯಃ .. 2, 33.30..

ನಿಶ್ಚಿತಂ ಕೋಟಿವರ್ಷಾಣಾಂ ಪೂಜಾಯಾಃ ಫಲಮಾಪ್ನುಯಾತ್ .

ರಾಜಸೂಯಸಹಸ್ರಾಣಿ ವಾಜಪೇಯಶತಾನಿ ಚ .. 2, 33.31..

ಮಹಾದಾನಾನಿ ಯಾನ್ಯೇವ ಭುವಶ್ಚಾಪಿ ಪ್ರದಕ್ಷಿಣಾ .

ತ್ವೈಲೋಕ್ಯವಿಜಯಸ್ಯಾಸ್ಯ ಕಲಾಂ ನಾರ್ಹಂತಿ ಷೋಡಶೀಂ .. 2, 33.32..

ವ್ರತೋಪವಾಸನಿಯಮಾಃ ಸ್ವಾಧ್ಯಾಯಾಧ್ಯಯನೇ ತಥಾ .

ಸ್ಮಾನಂ ಚ ಸರ್ವತೀರ್ಥೇಷು ನಾಸ್ಯಾರ್ಹಂತಿ ಕಲಾಮಪಿ .. 2, 33.33..

ಸಿದ್ಧತ್ವಮಮರತ್ವಂ ಚ ದಾಸತ್ವಂ ಶ್ರೀಹರೇರಪಿ .

ಯದಿ ಸ್ಯಾತ್ಸಿದ್ಧಕವಚಃ ಸರ್ವಂ ಪ್ರಾಪ್ನೋತಿ ನಿಶ್ಚಿತಂ .. 2, 33.34..

ಸ ಭವೇತ್ಸಿದ್ಧಕವಚೋ ದಶಲಕ್ಷಂ ಜಪೇತ್ತು ಯಃ .

ಯೋ ಭವೇತ್ಸಿದ್ಧಕವಚೋ ವಿಜಯೇ ಸ ಭವೇದ್ಭವಂ .. 2, 33.35..

ರಾಜ್ಯಂ ದೇಯಂ ಶಿರೋ ದೇಯಂ ಪ್ರಾಣಾ ದೇಯಾಶ್ಚ ಭೂಪತೇ .

ಏತತ್ತು ಕವಚಂ ವತ್ಸ ನ ದೇಯಂ ಸಂಕಟೇಽಪಿ ಚ .. 2, 33.36..

ಮಯಾ ಪ್ರಕಾಶಿತಂ ಯತ್ತೇ ಚೈತೇಷಾಂ ತ್ರಾಣಕಾರಣಾತ್ .

ಮಮಾಜ್ಞಾಕರಣಾಚ್ಛೈವ ತದ್ವಿದ್ಧಿ ಕುಲಭಾಸ್ಕರ .

ಇದಂ ಧೃತ್ವಾ ತು ಕವಚಂ ಚಕ್ರವರ್ತೀ ಭವಾನ್ಭವ .. 2, 33.37..

ಇತಿ ಶ್ರೀಬ್ರಹ್ಮಾಂಡೇ ಮಹಾಪುರಾಣೇ ಮಧ್ಯಮಭಾಗೇ ತ್ರಯಸ್ತಿಂಶತ್ತಮಾಧ್ಯಾಯಾಂತರ್ಗತಂ

ವಸಿಷ್ಠಮುನಿಪ್ರೋಕ್ತಂ ತ್ರೈಲೋಕ್ಯವಿಜಯಕವಚಸ್ತೋತ್ರಂ ಸಮಾಪ್ತಂ .

ಬ್ರಹ್ಮಾಂಡಪುರಾಣ . ಮಧ್ಯಭಾಗ . ಉಪೋದ್ಧತ . ಅಧ್ಯಾಯ 33/1-36..

brahmANDapurANa . madhyabhAga . upoddhAta . adhyAya 33/1-36..

Proofread by PSA Easwaran

Vasishthamuniproktam Trailokyavijayakavacha Stotram

pdf was typeset on October 1, 2024

Please send corrections to sanskrit@cheerful.com

